

Paġna Ewlenija > ... > Drittijietek > Drittijiet Fundamentali > Lithuania

# L-añjar prattiki tal-Istati Membri dwar il-Karta

Il-kontenut ipprovdut minn  
Litwanja



Litwanja

Politiki tal-Gvern li jipprovwovu l-użu u l-għarfien tal-Karta fost il-leġiżlatur, l-amministrazzjoni, il-korpi tal-infurzar tal-liġi u l-ġudikatura.

Il-baži biex jiġi żgurat li l-kompatibbiltà tal-abbozz tal-leġiżlazzjoni mal-Karta tiġi vvalutata bħala parti mill-proċess leġiżlattiv hija l-Artikolu 9(4) tal-Liġi dwar il-prinċipji tar-regolamentazzjoni (*Teisėkūros pagrindų įstatymas*), li jipprovdvi sabiex il-korpi awtorizzati mill-Gvern ikunu jistgħu joħorġu konkluzjonijiet dwar il-kompatibbiltà tal-abbozz tal-leġiżlazzjoni mad-dritt tal-UE, mas-sentenzi tal-Qorti tal-Ġustizzja tal-Unjoni Ewropea, mat-trattati internazzjonali li r-Repubblika tal-Litwanja hija firmatarja tagħhom, mal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali, u mas-sentenzi tal-Qorti Ewropea tad-Drittijiet tal-Bniedem. Dawn il-konkluzjonijiet huma pprovduti wkoll lill-entità li tadotta l-att legali. Minkejja li d-dispożizzjoni ma ssemmix b'mod espliċitu r-rekwiżit ta' konformità mal-Karta, ir-rekwiżit li tiġi żgurata l-konformità mad-dritt tal-UE jinkludi wkoll l-iżgurar tal-konformità mal-Karta. Il-prattika turi li dan huwa l-mod li bih hija mifhuma d-dispożizzjoni. Pereżempju, fil-konkluzjonijiet tiegħu dwar l-abbozz ta' liġi li jemenda l-Liġi tal-Litwanja dwar l-elezzjonijiet għall-Parlament Ewropew (*Lietuvos Respublikos rinkimų į Europos Parlamentą įstatymo pakeitimo įstatymo projektas*), id-Dipartiment tad-Dritt Ewropew (*Europos teisės departamentas*) iddikjara li d-dispożizzjonijiet li kienu jirrestringu l-eżerċizzju tad-dritt minqux fl-Artikolu 39(1) tal-Karta li ċittadin jivvota u joħroġ bħala kandidat fl-elezzjonijiet għall-Parlament Ewropew (jiġifieri d-dispożizzjoni li tiddikjara li l-istess persuna ma tistax tiġi eletta aktar minn darbtejn wara xulxin għall-Parlament Ewropew), iżda li ma kinux jissodisfaw il-kundizzjonijiet li jiġġustifikaw restrizzjoni bħal din, kif stabbiliti fl-Artikolu 52 tal-Karta (ir-restrizzjonijiet iridu jkun previsti mil-liġi, jirrispettaw l-essenza tad-drittijiet inkwistjoni u jkun proporzjonati), għandhom jitqiesu li jmorru kontra d-dritt tal-Unjoni (<https://e-seimas.lrs.lt/portal/legalAct/lt/TAK/325a8fb0199811e9bd28d9a28a9e9ad9?positionInSearchResults=1&searchModelUUID=2d93c2bd-31b3-4e97-b94e-d931ddae3ca2>).

Għodod li jgħinu biex wieħed jifhem aktar il-Karta u meta tapplika

Fuq is-sit web tal-Ministeru tal-Ġustizzja (*Teisingumo ministerija*), ġiet ippubblikata [gwiða għall-ġurisprudenza tal-Qorti tal-Ġustizzja tal-Unjoni Ewropea \(Europos Sąjungos Teisingumo Teismo praktikos vadovas\)](#) li tipprovdvi wkoll informazzjoni dwar temi relatati mal-applikazzjoni tal-Karta. Is-sit web jipprovdvi wkoll link għall-informazzjoni ppubblikata fuq is-sit web tal-Kummissjoni Ewropea dwar id-difiża tad-drittijiet mogħtjin mid-dritt tal-UE (<https://tm.lrv.lt/lt/veiklos-sritys-1/es-reikalu-koordinavimas/es-teises-perkelimas-ir-igyvendinimas-li-jillinkja>) ma' [https://ec.europa.eu/info/about-european-commission/contact/problems-and-complaints/help-defending-your-rights/individuals\\_mt](https://ec.europa.eu/info/about-european-commission/contact/problems-and-complaints/help-defending-your-rights/individuals_mt)). Link għall-manwal dwar l-applikazzjoni tal-Karta fil-livell nazzjonali ppubblikat mill-Aġenzija tal-Unjoni Ewropea għad-Drittijiet Fundamentali se tiġi pprovduta wkoll ladarba dan jiġi tradott għal-Litwan.

Bħala parti mill-proġett "Insañhu r-rispons għar-reati ta' mibegħda u għad-diskors ta' mibegħda fil-Litwanja", li qed jiġi implimentat mill-Ministeru għall-Intern (*Vidaus reikalų ministerija*), mill-Uffiċċju tal-Prosekutur Ġenerali (*Generalinė prokuratūra*) u mill-Uffiċċju tal-Ispettur tal-Etika Ġurnalistika (*Žurnalistų etikos inspektoriatas tarnyba*), [qiegħed jiġi pprovdut taħriġ għall-uffiċjali tal-pulizija, għall-prosekuturi u għall-imħallfin](#), li huwa ffinanzjat mill-Programm ta' Drittijiet, Ugwaljanza u Ċittadinanza tal-Unjoni Ewropea (2014-2020). *Meta*

jippubblika informazzjoni legali rilevanti għall-ġlieda kontra r-reati ta' mibegħda, maħsuba kemm għall-uffiċjali kif ukoll għall-vittmi, il-Ministeru għall-Intern jipprovdi link għat-taqsimha ddedikata tas-sit web tal-Aġenzija tal-Unjoni Ewropea għad-Drittijiet Fundamentali (<https://vrm.lrv.lt/lt/veiklos-sritys/viesasis-saugumas-1/atsakas-i-neapykantos-nusikaltimus-ir-neapykanta-kurstan-cias-kalbasli> jillinkja ma' <https://fra.europa.eu/en/themes/hate-crime>).

L-użu u l-promozzjoni tal-għodod tal-Karta żviluppata minn pajjiżi oħrajn tal-UE jew minn partijiet ikkonċernati oħrajn fl-UE

*Ara l-informazzjoni pprovduta aktar 'il fuq dwar il-links għas-siti web tal-istituzzjonijiet u tal-aġenziji tal-Unjoni Ewropea.*

Kooperazzjoni mal-partijiet ikkonċernati għall-promozzjoni tal-użu u l-għarfien tal-Karta tad-Drittijiet Fundamentali tal-UE

Eżempji ta' kooperazzjoni bejn id-difensuri tad-drittijiet u l-awtoritajiet nazzjonali li jikkontribwixxu għal għarfien u użu mtejbja tal-Karta

Il-Litwanja adottat il-prattika li kull sena torganizza [Forums Nazzjonali dwar id-Drittijiet tal-Bniedem \(Nacionaliniai žmogaus teisių forumai\)](#). Fl-2019, il-forum ġie organizzat mill-Forum tal-Litwanja dwar id-Diżabilità (*Lietuvos negalios organizacijų forumas*), mill-Uffiċċju għall-Ombudsperson tal-Opportunitajiet Indaq (*Lygių galimybių kontrolieriaus tarnyba*), mill-Uffiċċju tal-Ombudsmen tas-Seimas (*Seimo kontrolierių įstaiga*), mill-Kumitat tas-Seimas dwar id-Drittijiet tal-Bniedem (*Seimo Žmogaus teisių komitetas*), mill-Ministeru tal-Affarijiet Barranin (*Užsienio reikalų ministerija*), mill-Uffiċċju tal-Ombudsperson għad-Drittijiet tat-Tfal (*Vaiko teisių kontrolieriaus įstaiga*), mill-Università Vytautas Magnus (*Vytauto Didžiojo universitetas*) u mill-Organizzazzjonijiet tal-Koalizzjoni tad-Drittijiet tal-Bniedem (*Žmogaus teisių organizacijų koalicija*).

Eżempji ta' kooperazzjoni bejn l-awtoritajiet nazzjonali u l-akkademja li jikkontribwixxu għal għarfien u użu mtejbja tal-Karta

*Il-Kunsill tar-Riċerka tal-Litwanja (Lietuvos mokslo taryba) iffinanzja studju ta' riċerka mwettaq mill-Università ta' Vilnius (Vilniaus universitetas) dwar l-"Applikazzjoni tal-Karta tal-UE bħala standard għad-difiża tad-drittijiet individwali fil-livell sovrannazzjonali u nazzjonali".* L-istudju investiga sa liema punt hija applikata l-Karta u sa liema punt huma invokati d-dispożizzjonijiet tagħha mill-awtoritajiet Litwani - li, fl-oqsma tal-attività tagħhom, x'aktarx li l-aktar li jkunu involuti fl-investigazzjoni ta' lmenti li jikkonċernaw drittijiet individwali li jaqgħu fi hdan il-kamp ta' applikazzjoni tal-Karta - u mill-qrati u mill-korpi ta' investigazzjoni ta' qabel il-proċess. Stharreg jekk il-pubbliku u l-komunità legali kinux konxji biżżejjed tal-importanza tal-Karta għad-difiża tad-drittijiet fundamentali u jekk il-Karta kinitx meqjusa bħala standard tassew effettiv għad-difiża tad-drittijiet fundamentali, filwaqt li haress ukoll lejn kwistjonijiet relatati mal-użu tal-Karta għad-difiża ta' drittijiet speċifiċi. Ir-[riżultati tal-istudju](#) tqiegħdu għad-dispożizzjoni pubblikament.

Eżempji ta' inizjattivi mhux governattivi li jipromwovu l-użu u l-għarfien tal-Karta f'pajjiżek

Fuq il-portal "Id-Drittijiet Tiegħi" ("*Mano teisės*"), l-NGO [Ċentru tal-Litwanja għad-Drittijiet tal-Bniedem \(Lietuvos žmogaus teisių centras\)](#) tipprovdi link għas-siti web tal-istituzzjonijiet u tal-aġenziji tal-Unjoni Ewropea, inkluża l-Aġenzija tal-Unjoni Ewropea għad-Drittijiet Fundamentali. It-testi ppubblikati fuq dak il-portal jindirizzaw ukoll kwistjonijiet relatati mal-implimentazzjoni tal-Karta.

---

L-aħħar aġġornament: 07/04/2023

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.